



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 394 li nżammet nhar it-Tnejn, 1 ta' Ottubru 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Maria Antonia Borg	Viċi Sindku
	Saverio Grech	Kunsillier
	David Mizzi	Kunsillier
	Raymond Azzopardi	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

Prezenza tal-pubbliku: Is-Sur Peter Collins resident ta' 49, Sqaq Nru 2, Triq San Girgor; u resident ta' 50, Sqaq Nru 2, Triq San Girgor; is-Sur Eric Mercieca – *Interior Designer*; is-Sur Nicky Saliba – kuntrattur tal-bini tal-hitan tas-sejjeġh.

- 1 Talba:** Is-Sindku qal it-talba u ta bidu għal-laqqgħa.
- 2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3 Korrispondenza**
 - 3.1 Mid-Dipartiment għall-Gvern Lokali:
 - 3.1.1 Memo 34/2012 dwar MP Numru 36459: L-Onor. Stefan Buontempo staqsa lill-Ministru tal-Intern: Jista' l-Prim Ministru jghid min huma l-accountants kif ukoll l-awdituri tal-Kunsill Lokali?
 - 3.1.2 Memo 35/2012 dwar Skema ta' Impjieġ Inklussiv fil-Komunita'.
 - 3.1.3 Email dwar Konferenza Stampa dwar l-attivitá Festubru li saret gewwa Auberge d'Aragon. Hawnhekk is-Sindku gharraf lill-Kunsill illi għada ser issir ohra gewwa Ghawdex li se ssir gewwa Wied il-Lunzjata. Huwa stieden lill-Kunsill sabiex min jixtieq jista' jkun prezenti.
 - 3.1.4 Email dwar laqgħa li saret mill-MCCAA gewwa l-Kunsill Lokali t'Għajnsielem dwar spezzjonijiet fuq il-Playing Fields. Għal din il-laqgħa attendiet is-Segretarja u nfurmat lill-Kunsill illi ser isiru t-tieni round ta' spezzjonijiet u ser nigu nfurmati x'għandu jsir fil-playing field sabiex inkunu konformi mal-ligi.

- 3.1.5 Email dwar il-Bye law tal-garaxxijiet ta-Centru Civiku fejn qalulna sabiex nippresentaw l-emenda proposta dwar din l-istess Bye law.
- 3.2 Email mir-Regjun t'Ghawdex dwar Public Seminar organizzat mill-Kumitat Regionali ghal Ghawdex.
- 3.3 Email mill-Meusac fejn infurmawna illi nfethet il-*call* sabiex napplikaw ghall-fondi ta' l-Ewropa għac-Centru Civiku.
- 3.4 Email minghand il-Perit Alex Bigeni fejn baghat *draft* tal-*Bill of Quantities* għax-xogol li baqa' jsir fic-Centru Civiku u li għalih ser napplikaw għall-fondi ta' l-Ewropa. Hawnhekk is-Sindku qal illi gejna nfurmati illi l-għassa tal-Pulizija ma tistgħax tigi inkluza fl-applikazzjoni peress li l-Kunsill ma jistgħax japplika f'isimhom. Problema ohra li ser naffaccjaw hija l-fergha tal-Maltapost peress li llum din hija kumpanija privata u għalhekk jekk il-Kunsill jingħata l-fondi mill-Ewropa sabiex jirringa c-Centru Civiku, il-Kunsill ma jkunx jista' jibqa' joffri s-servizz tal-Maltapost mill-bini tiegħu. Dwar dan għad trid terga' ssir diskussjoni aktar fit-tul u naraw x'jista' jsir.
- 3.5 Email dwar laqgħa mal-Ministru għal Ghawdex. Is-Sindku attenda għal din il-laqgħa u qal li gie propost illi l-Kunsilli kollha japplikaw għal proġett kollha ma' xulxin izda għad m'hemm xejn deciz.
- 3.6 Email dwar ir-rota tat-trasport ta' l-iskola. Gewwa Ta' Kerċem inbidlet skont il-proposti li kien ta l-Kunsill stess.
- 3.7 Email bi kwotazzjoni għat-trasport minn Ta' Kerċem għall-Imgarr u lura għal dakinhar li saret il-harga għal Malta. Is-Sindku qal li ser jigina Eur80.
- 3.8 Email bi kwotazzjoni għall-War Museum tal-Birgu li ser tkun Eur5 għal kull persuna.
- 3.9 Email dwar l-AVEC. Is-Sindku qal li l-Kunsill tal-Birgu nfurmawna dwar l-AVEC u hawnhekk stieden lis-Sur David Mizzi sabiex jittellem dwar dan peress li huwa qed jikkorrispondi dwar din il-materja. Is-Sur Mizzi zied jgħid illi din hija assocjazzjoni ta' komunitajiet mill-Ewropa pero' meta fittex dwarha sab illi din ma tantx tapplika għall-Kunsill tagħna peress li trid tkun belt jew rahal storiku. Huwa qal li għamel ftit aktar ricerka u sab tip ta' forum fejn Kunsilli jidhlu membri u huwa bagħat email lil lokalita' gewwa l-Italja u dawn qed jagħmlu xogħol dwar energija alternattiva u jagħtu mportanza lill-agrikultura. Issa nistennew risposta minghandhom.
- 3.10 Email bhala reminder għall-kont ta' Sammy Spiteri li kien bagħat kont ta' Eur2,330 għal tgharbil u xogħol li sar fi Gnien il-Familja. Is-Sindku qal li staqsa dwar kemm jithallsu għat-tgharbil u dawn jithallsu Eur30 fis-siegha. Għalhekk il-kont ta' Sammy Spiteri gie għoli mmens u għalhekk gie deciz li nitkellmu miegħu u naraw x'xogħol ezatt kien involut għal din l-*invoice*.

4 Sqaq Numru 2 fi Triq San Girgor

Is-Sindku nforma lill-membri illi l-Kunsill ircieva ittra minghand is-Sur Peter Collins li joqgħod fi Sqaq Nru 2 fi Triq San Girgor fejn is-Sur Collins qed jistaqsi dwar xi problemi u l-istat ta' dan l-istess sqaq. Huwa staqsa lil min għandhom ikellmu

sabiex jirrangaw id-drenagg u l-problemi l-oħra li hemm f'dan l-isqaq. Il-Kunsill wiegeb illi dan huwa sqaq privat u mhijiex ir-responsabbilta' tal-Kunsill li jirringa dan kollu. Is-Sindku qal li l-Kunsill jista' jnaddaf l-isqaq izda s'hemmhekk biss jista' jasal. Is-Sindku kompli jghid illi l-unika mod li jista' jghin lil dawn ir-residenti huwa li jghinhom ifittxu min huma r-residenti kollha ta' dan l-isqaq u jgib il-kuntatti tagħhom u jagħmel pressjoni fuq ir-residenti sabiex ikun hemm qbil bejn kulhadd sabiex jintlahaq ftehim. Pero' bhala Kunsill Lokali, is-Sindku zied jghid li m'ghandniex awtorita' fuq ir-residenti u fuq is-sidien ta' dawn il-postijiet. Waqt id-diskussjoni harget l-idea li nkellmu lil Heritage Malta jew lil Wirt Artna sabiex naraw jistghax isir xi haga biex jitranga dan l-isqaq li għandu valur storiku kbir. Gie deciz li l-ewwel pass ikun li l-Kunsill jghin lis-Sur Collins isib id-dettalji tar-residenti u nitilqu minn hemm.

5 Centru Civiku

Prezenti għal laqgħa kien hemm ukoll is-Sur Eric Mercieca, Interior designer fuq ic-Centru Civiku. Is-Sindku spjega illi s-Sur Mercieca gie kkuntattjat sabiex jagħtina parir dwar kif inhu l-aħjar mod li jinzebghu it-twieqi ta-Centru Civiku. Huwa ta l-parir li jinzebghu *bianco perla*. Is-Sur Mercieca zied jghid illi l-madum tal-librerija gie mqieghed hazin u ta' l-idea li jinbidel u li l-madum tal-berga huwa matt izzejjed li forsi jimmarka wisq. Huwa zied jghid li l-bieb il-kbir tal-Kunsill għandu jsir injam sabih bhall-oroco. Huwa gibed l-attenzjoni ukoll dwar id-dawl ta' l-entrata li ser jigi ma' art. Dan ser jigi ikrah peress li ser jigi taht is-sollijiet tat-twieqi u meta jinxtgħel ser jagħmel effett ta' dlam.

6 Xogħol fi Triq il-Kalandrijiet

Is-Sur Nicky Saliba, kuntrattur tal-bini tal-hitan tas-sejjeġh, kien ukoll prezenti għal din il-laqgħa peress li kien għad baqalu kont pendent mal-Kunsill għal xogħol li kien sar fi Triq il-Kalandrijiet. Is-Sindku fakkar lill-Kunsill dwar il-problema li kellna dwar dan il-kont. Huwa qal li stima qatt ma kienet waslet fl-ufficċju tal-Kunsill. Wara diskussjoni deher li l-membri kienu qed jaqblu bejniethom illi la darba dan ix-xogħol sar il-kuntrattur għandu jithallas. Hawnehkk is-Sur Raymond Azzopardi ippropona li jew għandu jitqabbad Perit u l-Perit jiccertifika li l-kont huwa tajjeb, jew inkella nikkuntattjaw lill-eks Sindku Joe Grima sabiex jispjega car x'kien gara u kif kienet l-istorja u għaliex qabad u ordna x-xogħol. Dwar il-Perit, il-Kunsill deherlu li l-kont mhux daqshekk esagerat u jista' jkun konformi max-xogħol u għalhekk gie deciz li ma jsirux spejjez akbar. Dwar it-tieni proposta, l-eks Sindku kien gie kkuntattjat darbtejn fejn l-ewwel darba qal li ma jiftakarx, u t-tieni darba qal li huwa kien ta l-ordni sabiex jinbeda x-xogħol. F'dan il-mument il-kuntrattur hareg sabiex tkun tista' tittiehed decizjoni mill-Kunsill. Is-Sur Raymond Azzopardi astjena milli jiehu decizjoni dwar din il-materja u l-erba' membri l-oħra qablu li l-hlas isir la x-xogħol diga' sar. Is-Sindku zied li ser ikellem lis-Sur Nicky Saliba sabiex jibgħat haddiem biex jirringa xi hserat li diga saru fil-hajt tas-sejjeġh ta' Triq il-Kalandrijiet.

7 Tindif fir-rahall

Is-Sindku qal illi l-aktar haga li qed tinkwetah dwar it-tindif fir-rahall hija l-ammont ta' boroz li qed jintefghu speċjalment f'xi festa jew wara l-weekend u jhammgu kullimkien. Ic-Chairperson qal li gewwa Santa Lucija, is-sistema tal-grampuni

s'issa hadmet tajjeb hafna. Is-Sindku qal li Santa Lucija hija komunita' zghira u ghalhekk tista' tikkontrollaha aktar facilment. Is-Sindku zied jghid illi ghandha tintbaghat ittra ftit iebisa f'kull residenza sabiex in-nies jigu mfakkrin dwar is-sistemi tal-gbir ta' skart u anke tingibed l-attenzjoni ta' min qed jonqos milli jobdi r-regolamenti.

8 Access mill-Kazin tal-Banda ghac-Centru Civiku

Is-Sindku gharraf lill-membri tal-Kunsill illi xi nies qeghdin jidhlu gewwa c-Centru Civiku u jisirqu u jaghmlu atti vandali, fosthom tkissir ta' hgieg tat-twieqi li jaghtu ghall-Kunsill, kantuni li jinbarraw il-bibien tal-lifts li tpoggew hemm bhala sigurta' u gew mitfughin ghal isfel mill-istess vandali, u diversi mizuri ta' sigurta' ohra. Ghalhekk kellhom isira s-CCTV cameras u jitqabbd u nies biex jirrangaw dawn l-atti vandali u jigu evitati xi incidenti. Dwar dawn l-incidenti saru diversi rapport lill-Pulizija.

Is-Sindku kompla jghid li l-bieb tal-garaxx li hemm minn naha tal-Kazin tal-Banda gie miftuh u huwa gibed l-attenzjoni tal-President Dr Joshua Grech biex jinghalaq ghax inkella l-Kunsill ikollu jiehu passi. Dr Grech qal li l-ftehim li kien sar bejn il-Kunsill u l-Ghaqda Muzikali f'Marzu 2010 gie sorvolut u ghalhekk m'ghadu jghodd xejn. Is-Sindku stqarr illi huwa ma kien jaf b'xejn minn dan u lanqas il-Kunsill ma kien jaf. Dr Grech qal lis-Sindku illi l-Kummissarju ta' l-artijiet ta' access lill-Ghaqda Muzikali b'pagament ta' Eur100 fis-sena sabiex ikunu jistghu jghaddu fil-garaxxijiet ta' Centru Civiku. Is-Sindku qal li huwa kellel lil Dr Samuel Azzopardi, li kien l-Avukat ta' meta sar il-ftehim lura fl-2010 u ser jiltaqa' mieghu sabiex jikkellmu dwar dan.

9 Kumitat Amministrattiv Santa Lucija

l-Chairperson fakkar lill-membri tal-Kunsill illi fl-20 t'Ottubru ser issir l-attivitá' Symphony of Lights gewwa Santa Lucija. Huwa zied jghid li fil-laqgha tal-Kumitat li saret dalghodu stess ittiedu dawn id-decizjonijiet:

- i. Ser issir talba sabiex tinfetah Triq is-Santwarju Puniku;
- ii. Ser tinxara zebgha ta' l-art;
- iii. Ser jitranga hajt fi Triq Klula.

10 Materji Ohra

10.1 Is-Sur Saverio Grech:

10.1.1 staqsa dwar x'kien gara dwar il-hajt fi Triq Ghajn Tuta. Is-Sinku qal li huwa kien iltaqa' mal-Perit Leli Vella u dan ser jiccertifika li m'hemmx periklu u ser jitrangaw l-ewwel tliet filati.

10.1.2 Semma hajt f'Ghajn Abdun li qed jidhol l-ilma minnu u l-ilma qed jehodlu t-trab.

10.1.3 Qal li ghandu jsir ftit patching issa qabel ma tibda x-xita. Is-Sindku wiegeb illi diga' kellel lil tal-Gvern u suppost se jtuna huma.

10.2 Is-Sur Raymond Azzopardi talab sabiex jitrangaw il-bankijiet ta' Piazza Salvatore Busuttill peress li marrulhom xi listi ta' l-injam.

Hawnhekk is-Sindku semma ukoll il-bankijiet tal-Playing Field. Gie deciz li jirrangahom is-Sur Saverio Grech.

- 10.3 Is-Sna Antoinette Borg semmiet li fi Triq ix-Xaghri hemm xi trab li jrid jingabar.
- 10.4 Is-Sur David Mizzi semma li avvicinah is-Sur Toni Mercieca sabiex titranga l-koxxa tal-hajt fi Triq ta' Doti. Is-Sindku qal li hemmhekk kien qed jinbena l-hajt t'Anton Tabone imma rrizulta li l-hajt ma kienx tiegħu. Is-Sindku qal li qabel ma jkun hemm il-kunsens tal-propjetarji, il-Kunsill ma jista' jagħmel xejn. Għalhekk mhux ser issir. Din l-istess talba kien għaddiha s-Sur Raymond Azzopardi ukoll.
- 10.5 Is-Sindku ressaq dawn it-talbiet:
 - 10.5.1 Sabiex jinbidel il-madum tal-bankina ta' Mario Xiberras fi Triq il-Bies. Ha jixtri l-madum hu.
 - 10.5.2 Sabiex issir kurduna madwar il-bankina ta' Paul Apap fi Triq San Pietru u San Pawl.
 - 10.5.3 Sabiex issir il-bankina ta' Godfrey Borg fi Triq l-Ghadira.
 - 10.5.4 Staqsa jekk hemmx bzonn ta' gebel tas-sejgieh peress li tal-futbol għandhom hafna u għada l-ahhar cans li nistghu niehdu. Is-Sur Saverio Grech ser icempel lil Anthony Micallef għada filghodu jara hemmx bzonn.
 - 10.5.5 Michael Calleja talbu sabiex hemm hajt f'parti mill-pitch tal-bocci li sejjer bil-melh biex jitranga bil-gebel tal-ground tal-futbol. Gie deciz li naraw kif inhi.
 - 10.5.6 Kienet tressqet talba sabiex tehel bozza fi Triq ir-Rokon li tagħmel ma' Ta' Kerċem. Il-Kunsill dakinhar kien qed jahdem sabiex jinbidlu l-konfini izda peress li issa l-process għal xi raguni donnu waqaf, ahjar issir ghax wara kollox Triq ir-Rokon qeghda fil-limiti Ta' Kerċem. Gie deciz li ssir.

11 Approvazzjoni tal-Pagamenti

Gew approvati l-pagamenti li kien hemm pendenti.

Il-laqgħa spiccat fl-10pm.